

Ҳазтоу ашықәс нанҳәамза аказы, Ақсны Аҳәынҗқарра Аконституциатә збара ашқа, азцаатәхәы аформала иадцаалеит Ақсны Жәлар Реизара – Апарламент, адцааларағы азықәа җақан, макъаназы азакәан мчра змауыц Ақсныи Урыстәылатәи Афедерациеи реиҳабырақәа рыбжъара 2022 шықәса жьырнықәамза 19 рзы, Москва анапы зцаоыз Урыстәылатәи Афедерация Ақсны ацакырадгьыл ахатәтәразы аҗареи, насгьы уи ахархәашьеи ртәы зқәо Аиқәышаҳаҗтра Аконституция иахьынзашьашәалоу агәаҗаразы.

Убри аан иқәатәуп, Ақсны Жәлар Реизара – Апарламент азцаатәхәы аформала иқанақаз адцаалара аконституциатә иурисдикциязы Ақсны Аҳәынҗқарра Акодекс адцақацара ишақәымшәо.

Аконституция аормақәа, аконституциатә иурисдикциязы Ареспублика Ақсны Акодекси, «Азбаратә мчразы» Аконституциатә закәани рнаосгьы, Аконституциатә збара азакәан мчра змауыц Ақсны Аҳәынҗқарра жәларбжъаратәи аиқәышаҳаҗтра Ақсны Аконституция иахьынзашьашәалоу агәаҗаразы, Жәлар Реизара – Апарламент Аконституциатә збара азцаатәхәы иахәақшразы ахырхара азин азтә шьаҗаны иахәақшуеит аконституциатә иурисдикциязы Ареспублика Ақсны Акодекс 1 апункт 88 ахәҗақ.

Иарбоу аорма инақәыршәаны, азакәан мчра змауыц Ақсны Аҳәынҗқарра жәларбжъаратәи аиқәышаҳаҗтра Ақсны Аконституция иахьынзашьашәалоу агәаҗаразы азцаатәхәы ақацара алыршахоит, азцаатәхәакны иарбоу Ақсны Аҳәынҗқарра жәларбжъаратәи аиқәышаҳаҗтра Ақсны азакәанқцара иақәшәо Ақсны Жәлар Реизара – Апарламент аратификация алнаршозар, мамзаргьы даәа ҳәынҗқарратә мчратә органк ишьақәнарғәғәозар.

Абри азгәаҗан, Ақсны Жәлар Реизара – Апарламент Ақсны Аконституциатә збара адцааларазы алшара аман иақхъазеит, Аиқәышаҳаҗтра аратификация азура ауеит ҳәа цацғәыс иқацаны. Аха,

убри аан иазгәәтәтәуп, аконституциатә иурисдикциязы Аңсны Аҳәынҗарра Акодекс 88 ахәтач азцаатәхәы аҗацара алзыршо ө-ңкарак шагәылоу, урҗ дара-дара еимадоуп, еизакны ирыхәәпштәуп. Зызбахә хәоу ахәтач 2 апункт инақәыршәаны, азақәан мчра змауыц Аңсны Аҳәынҗарра жәларбжьаратәи аиқәышаҳаҗтра Аңсны Аконституция иахьынзашьашәалоу агәәтаразы азцаатәхәы аҗацара алыршахоит, арзаҳал алазцаз, амчра змауыц Аңсны Аҳәынҗарра жәларбжьаратәи аиқәышаҳаҗтра Аңсны Аконституция иахьашьашәалам азы Ареспубликаҗы алагалара, ахархәара калом хәа иңхьазазар. Азцаатәхәы аҗацаразы икалар зылшо ңкароуп, аконституциатә иурисдикциязы Аңсны Аҳәынҗарра Акодекс 2 апункт 88 ахәтач аҗны иарбоу ахшыюҗак, уи иаанаго арзаҳал алазцаз ихатәы зинтә позиция азгәеиҗароуп жәларбжьаратәи аиқәышаҳаҗтра Аконституция иашьашәалам хәа ззыиңхьазо, убри аан иарбоу агәәанагара Аконституция иаҳадароу аңкарақәа иахьынзарышьашәалоу азы азхьарңшқәа аирбар ауп.

Абарҗқәа зегьы азгәәтәны Аконституциатә збара Аңсны Жәлар реизара – Апарламент азцаатәхәыи уи иацыз аматериалқәеи шьҗахька иазыргьежьтәуп хәа алкаа канаҗеит.